

Brussell, 31 ta' Marzu 2026  
(OR. en)

7443/26

**AGRILEG 57**  
**VETER 38**  
**DELECT 54**

### NOTA TA' TRAŻMISSJONI

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	27 ta' Marzu 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	C(2026) 901 final
Suġġett:	REGOLAMENT DELEGAT TAL-KUMMISSJONI (UE) .../... ta' 27.3.2026 li jemenda r-Regolament Delegat (UE) 2020/688 fir-rigward tal-infezzjoni bil-virus tal-ilsien blu (is-serotipi 1-24) u l-infezzjoni bil-virus tal-marda emorraġika epizootika u li jintroduci deroga għall-movimenti ta' animali ekwini rreġistrati

---

Id-delegazzjonijiet isibu mehmuż id-dokument C(2026) 901 final.

Mehmuż: C(2026) 901 final



IL-KUMMISSJONI  
EWROPEA

Brussell, 27.3.2026  
C(2026) 901 final

**REGOLAMENT DELEGAT TAL-KUMMISSJONI (UE) .../...**

**ta'27.3.2026**

**li jemenda r-Regolament Delegat (UE) 2020/688 fir-rigward tal-infezzjoni bil-virus tal-ilsien blu (is-serotipi 1-24) u l-infezzjoni bil-virus tal-marda emorraġika epizootika u li jintroduċi deroga għall-movimenti ta' animali ekwini rreġistrati**

(Test b'rilevanza għaż-ŻEE)

## MEMORANDUM TA' SPJEGAZZJONI

### 1. KUNTEST TAL-ATT DELEGAT

Ir-Regolament (UE) 2016/429<sup>1</sup> tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jhassar ċerti atti fil-qasam tas-saħħa tal-annimali ("Liġi dwar is-Saħħa tal-Annimali") jistabbilixxi regoli dwar il-mard trażmissibbli tal-annimali u regoli dwar ir-rekwiziti tas-saħħa tal-annimali għall-movimenti fl-Unjoni ta' annimali terrestri.

Ir-Regolament Delegat tal-Kummissjoni (UE) 2020/688<sup>2</sup> jissupplimenta r-regoli dwar il-prevenzjoni u l-kontroll ta' mard tal-annimali trażmissibbli lill-annimali jew lill-bnedmin imsemmija fl-Artikolu 5(1) tar-Regolament (UE) 2016/429 fir-rigward tal-movimenti fl-Unjoni ta' annimali terrestri miżmuma, u ta' annimali terrestri selvaġġi.

Għar-ruminanti, dan jistabbilixxi, fost l-oħrajn, ir-rekwiziti relatati mal-infezzjoni bil-virus tal-ilsien blu (is-serotipi 1-24) ("infezzjoni bil-BTV", bluetongue virus) u l-infezzjoni bil-virus tal-marda emorraġika epizootika ("EHD", epizootic haemorrhagic disease virus).

L-infezzjoni bil-BTV kienet marda tal-kategorija C, kif previst fir-Regolament ta' Implimentazzjoni tal-Kummissjoni (UE) 2018/1882<sup>3</sup> u, bħala tali, kienet soġġetta għal programmi fakultattivi ta' eradikazzjoni biex jinkiseb il-ħelsien f'konformità mar-Regolament (UE) 2016/429. Ir-regoli għall-programmi fakultattivi ta' eradikazzjoni inklużi r-rekwiziti għall-moviment tal-annimali meta jidhlu f'żona taħt eradikazzjoni huma stabbiliti fir-Regolament Delegat tal-Kummissjoni (UE) 2020/689<sup>4</sup>.

Konsegwentement, ir-rekwiziti relatati mal-infezzjoni bil-BTV għall-movimenti fi hdan l-UE fir-Regolament Delegat (UE) 2020/688 huma, permezz ta' kontroreferenzi, dawk stabbiliti fir-Regolament Delegat (UE) 2020/689 għall-moviment tal-annimali meta jidhlu f'żona taħt eradikazzjoni.

L-infezzjoni bil-BTV giet ikkategorizzata mill-ġdid għal marda tal-kategorija D permezz tar-Regolament ta' Implimentazzjoni tal-Kummissjoni (UE) 2026/169<sup>5</sup> li jemenda r-Regolament ta' Implimentazzjoni (UE) 2018/1882. Ir-Regolament ta' Implimentazzjoni (UE) 2026/169 għandu japplika mill-15 ta' Lulju 2026. Fost implikazzjonijiet oħra, tali kategorizzazzjoni mill-ġdid timplika li r-regoli għall-programmi fakultattivi ta' eradikazzjoni tal-BTV, inklużi r-rekwiziti għall-moviment tal-annimali meta jidhlu f'żona taħt eradikazzjoni, jenħteġ li jithassru mir-Regolament Delegat (UE) 2020/689 b'emenda separata.

<sup>1</sup> ĠU L 84, 31.3.2016, p. 1, ELI: <http://data.europa.eu/eli/reg/2016/429/oj>.

<sup>2</sup> Ir-Regolament Delegat tal-Kummissjoni (UE) 2020/688 tas-17 ta' Diċembru 2019 li jissupplimenta r-Regolament (UE) 2016/429 tal-Parlament Ewropew u tal-Kunsill, fir-rigward tar-rekwiziti tas-saħħa tal-annimali għall-movimenti fl-Unjoni ta' annimali terrestri u bajd għat-tifqis (ĠU L 174, 3.6.2020, p. 140, ELI: [https://eur-lex.europa.eu/eli/reg\\_del/2020/688/oj](https://eur-lex.europa.eu/eli/reg_del/2020/688/oj)).

<sup>3</sup> Ir-Regolament ta' Implimentazzjoni tal-Kummissjoni (UE) 2018/1882 tat-3 ta' Diċembru 2018 dwar l-applikazzjoni ta' ċerti regoli għall-prevenzjoni u l-kontroll tal-mard għal kategoriji ta' mard elenkat u li jistabbilixxi lista ta' speċijiet u gruppi ta' speċijiet li jipprezentaw riskju konsiderevoli għat-tixrid ta' dak il-mard elenkat (ĠU L 308, 4.12.2018, p. 21, ELI: [http://data.europa.eu/eli/reg\\_impl/2018/1882/oj](http://data.europa.eu/eli/reg_impl/2018/1882/oj)).

<sup>4</sup> Ir-Regolament Delegat tal-Kummissjoni (UE) 2020/689 tas-17 ta' Diċembru 2019 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għas-sorveljanza, għall-programmi ta' eradikazzjoni u għall-istat ta' ħelsien mill-mard għal ċertu mard elenkat u emergenti (ĠU L 174, 3.6.2020, p. 211, ELI: [http://data.europa.eu/eli/reg\\_del/2020/689/oj](http://data.europa.eu/eli/reg_del/2020/689/oj)).

<sup>5</sup> Ir-Regolament ta' Implimentazzjoni tal-Kummissjoni (UE) 2026/169 tas-26 ta' Jannar 2026 li jemenda l-Anness tar-Regolament ta' Implimentazzjoni (UE) 2018/1882 dwar il-kategorizzazzjoni tal-infezzjoni bil-virus tal-ilsien blu (is-serotipi 1-24) bħala marda elenkata (ĠU L, 2026/169, 27.1.2026, ELI: [http://data.europa.eu/eli/reg\\_impl/2026/169/oj](http://data.europa.eu/eli/reg_impl/2026/169/oj)).

Għalhekk, din l-emenda se tintroduci fir-Regolament Delegat (UE) 2020/688, ir-rekwiżiti għall-infezzjoni bil-BTV applikabbli għall-movimenti fi ħdan l-UE, billi tissostitwixxi l-kontroreferenzi attwali għar-Regolament Delegat (UE) 2020/689.

Barra minn hekk, hemm żewġ aspetti oħra li qegħdin jiġu indirizzati minn din l-emenda:

- L-infezzjoni bil-BTV u l-EHD huma mard simili ħafna mil-lat epidemjoloġiku, u għandhom l-istess speċi elenkati. Hija wkoll l-intenzjoni ta' din l-emenda li r-rekwiżiti għall-movimenti tal-annimali fi ħdan l-Unjoni jiġu allinjati ulterjorment għaž-żewġ mardiet.
- Meta titqies l-esperjenza miksuba f'dawn l-aħħar snin fil-kontroll taż-żewġ mardiet, din l-emenda se tipperfezzjona wkoll uħud mir-rekwiżiti għall-moviment tal-annimali fi ħdan l-Unjoni.

B'mod partikolari, dan ir-Regolament Delegat jemenda r-rekwiżiti li ġejjin:

- Ineħhi l-miżuri supplimentari ta' mitigazzjoni tar-riskju għall-operaturi tal-biċċeriji relatati mal-operazzjonijiet tat-trasport fir-rigward tal-infezzjoni bil-BTV u l-EHD;
- Ineħhi l-possibbiltà li l-Awtorità Kompetenti tal-Istat Membru tad-destinazzjoni taċċetta l-moviment ta' annimali minn Stat Membru ieħor li ma jkunx soġġett għal kwalunkwe rekwiżit relatat mal-infezzjoni bil-BTV jew l-EHD;
- Ineħhi d-deroga għall-movimenti ta' annimali miżmuma maħsuba għall-iskarnar lejn Stati Membri oħrajn;
- Ineħhi r-rekwiżiti supplimentari tas-saħħa tal-annimali rigward infezzjoni bil-BTV u l-EHD għall-operazzjonijiet tat-trasport;
- Ineħhi r-rekwiżiti tal-BTV għall-movimenti ta' annimali terrestri miżmuma, minn stabbilimenti konfinati fi stabbilimenti konfinati fi Stati Membri oħrajn;
- Ineħhi r-regoli speċjali tal-BTV għall-moviment ta' ċirkli u wirjiet tal-annimali itineranti lejn Stati Membri oħrajn;
- Jistabbilixxi l-istess rekwiżiti dwar il-moviment applikabbli għall-annimali selvaġġi fir-rigward tal-EHD u tal-infezzjoni bil-BTV.

Barra minn hekk, ir-Regolament Delegat (UE) 2020/688 jistabbilixxi rekwiżiti tas-saħħa tal-annimali għall-movimenti fl-Unjoni ta' annimali terrestri, inklużi l-annimali ekwini. Meta implimentaw ir-Regolament Delegat (UE) 2020/688, xi Stati Membri esperjenzaw li ċerti operaturi qegħdin iċaqilqu l-annimali ekwini rreġistrati tagħhom minn stabbiliment għal ieħor, li t-tnejn jinsabu fit-territorju tal-istess Stat Membru, iżda jgħaddu minn Stati Membri oħrajn, peress li tali rotot jidhru li jkunu aktar adatti mil-lat loġistiku. Il-movimenti ta' annimali ekwini rreġistrati, li jikkonformaw mar-rekwiżiti ġenerali stabbiliti fl-Artikolu 124 u mal-miżuri għall-prevenzjoni tal-mard b'rabta mat-trasport stabbiliti fl-Artikolu 125 tar-Regolament (UE) 2016/429, ma jgħolqux riskju sinifikanti għat-tixrid ta' mard elenkat, dment li, matul il-passaġġ, l-annimali ekwini rreġistrati jkunu fiżikament separati minn annimali ekwini tal-Istat Membru tal-passaġġ. Għalhekk, il-movimenti ta' dawn l-annimali jenħtieġ li jkunu permessi mingħajr ċertifikazzjoni tas-saħħa tal-annimali jekk ikunu akkumpanjati minn dokument ta' awtodikjarazzjoni maħruġ mill-operaturi.

## **2. KONSULTAZZJONIJIET QABEL L-ADOZZJONI TAL-ATT**

Il-Kummissjoni kkonsultat mal-membri tal-Grupp ta' Esperti dwar is-Saħħa tal-Annimali (E00930) dwar il-kontenut tal-abbozz ta' Regolament Delegat waqt laqgħat li saru fit-30 ta' Settembru 2025 u fl-4 ta' Novembru 2025.

L-abbozz tar-Regolament Delegat sar disponibbli wkoll għall-Parlament Ewropew u għall-Kunsill. Ma wasal l-ebda kumment mill-Parlament Ewropew u mill-Kunsill.

Saru diversi skambji u laqgħat oħra mal-partijiet ikkonċernati, kif ukoll mal-awtoritajiet kompetenti tal-Istati Membri fejn ġew diskussi l-fatturi ewlenin u l-elementi rilevanti rigward l-iskop u l-kontenut tal-abbozz tal-att delegat.

### **3. ELEMENTI LEGALI TAL-ATT DELEGAT**

Dan ir-Regolament Delegat għandu jigi adottat fil-qafas tar-Regolament (UE) 2016/429, u b'mod partikolari, skont l-Artikolu 131(1), il-punti (c) u (d), l-Artikolu 132(2), l-Artikolu 137(2), l-Artikolu 140, l-Artikolu 144(1), il-punt (a)(iv) u l-Artikolu 156(1).

# REGOLAMENT DELEGAT TAL-KUMMISSJONI (UE) .../...

ta'27.3.2026

**li jemenda r-Regolament Delegat (UE) 2020/688 fir-rigward tal-infezzjoni bil-virus tal-ilsien blu (is-serotipi 1-24) u l-infezzjoni bil-virus tal-marda emorraġika epizootika u li jintroduċi deroga għall-movimenti ta' animali ekwini rreġistrati**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jħassar ċerti atti fil-qasam tas-saħħa tal-annimali ("Liġi dwar is-Saħħa tal-Annimali")<sup>1</sup>, u b'mod partikolari l-Artikolu 131(1), il-punti (c) u (d), l-Artikolu 132(2), l-Artikolu 137(2), l-Artikolu 140, l-Artikolu 144(1), il-punt (a)(iv), u l-Artikolu 156(1) tiegħu,

Billi:

- (1) Ir-Regolament (UE) 2016/429 jistabbilixxi regoli għall-prevenzjoni u l-kontroll tal-mard tal-annimali li huwa trażmissibbli lill-annimali jew lill-bnedmin. B'mod partikolari, il-Kapitoli 3 u 4 tat-Titolu I tal-Parti IV ta' dak ir-Regolament jistabbilixxu r-rekwiżiti tas-saħħa tal-annimali għall-movimenti fi ħdan l-Unjoni ta' animali terrestri miżmuma u annimali selvaġġi rispettivament.
- (2) Barra minn hekk, l-Artikolu 4(18) tar-Regolament (UE) 2016/429 jiddefinixxi "mard elenkat", u l-Artikolu 5 ta' dak ir-Regolament jipprevedi li għandhom japplikaw regoli speċifiċi għall-mard għall-prevenzjoni u l-kontroll tal-mard elenkat, inklużi l-infezzjoni bil-virus tal-ilsien blu (is-serotipi 1-24), u l-infezzjoni bil-virus tal-marda emorraġika epizootika.
- (3) Barra minn hekk, l-Artikolu 9(1) tar-Regolament (UE) 2016/429 jipprevedi r-regoli għall-prevenzjoni u l-kontroll tal-mard li jridu jiġu applikati għal kategoriji differenti ta' mard elenkat. Skont l-Artikolu 9(2) tar-Regolament (UE) 2016/429, ir-Regolament ta' Implimentazzjoni tal-Kummissjoni (UE) 2018/1882<sup>2</sup> jikkategorizza kull marda elenkata bħala marda tal-kategorija A, B, C, D jew E li hija soġġetta għar-regoli speċifiċi dwar il-mard korrispondenti msemmija fl-Artikolu 9(1), il-punti (a) sa (e) tar-Regolament (UE) 2016/429. Sa f'tit ilu, l-infezzjoni bil-virus tal-ilsien blu (is-serotipi 1-24) kienet ikkategorizzata bħala marda tal-kategorija C+D+E u l-infezzjoni bil-virus tal-marda emorraġika epizootika hija kkategorizzata bħala marda tal-kategorija D+E, kif stabbilit fl-Anness tar-Regolament ta' Implimentazzjoni (UE) 2018/1882. Konsegwentement, dak il-mard kien soġġett għar-regoli speċifiċi dwar il-mard

<sup>1</sup> ĠU L 84, 31.3.2016, p. 1, ELI: <http://data.europa.eu/eli/reg/2016/429/2019-12-14>.

<sup>2</sup> Ir-Regolament ta' Implimentazzjoni tal-Kummissjoni (UE) 2018/1882 tat-3 ta' Diċembru 2018 dwar l-applikazzjoni ta' ċerti regoli għall-prevenzjoni u l-kontroll tal-mard għal kategoriji ta' mard elenkat u li jistabbilixxi lista ta' speċijiet u gruppi ta' speċijiet li jipprezentaw riskju konsiderevoli għat-tixrid ta' dak il-mard elenkat (ĠU L 308, 4.12.2018, p. 21, ELI: [http://data.europa.eu/eli/reg\\_impl/2018/1882/oj](http://data.europa.eu/eli/reg_impl/2018/1882/oj)).

imsemmija fl-Artikolu 9(1), il-punti (c), (d) u (e) jew (d) u (e), rispettivament tar-Regolament (UE) 2016/429.

- (4) Ir-Regolament Delegat tal-Kummissjoni (UE) 2020/688<sup>3</sup> ġie adottat fil-qafas tar-Regolament (UE) 2016/429, u jissupplimenta r-regoli għall-prevenzjoni u l-kontroll tal-mard elenkat imsemmi fl-Artikolu 5(1) tar-Regolament (UE) 2016/429 fir-rigward tal-movimenti fi ħdan l-Unjoni ta' annimali terrestri miżmuma u annimali selvaggi, inklużi l-ungulati, suxxettibbli għall-infezzjoni bil-virus tal-ilsien blu (is-serotipi 1-24) u għall-infezzjoni bil-virus tal-marda emorragika epizootika.
- (5) Sa f'it ilu, l-infezzjoni bil-virus tal-ilsien blu (is-serotipi 1-24) kienet elenkata bħala marda tal-kategorija C+D+E fl-Anness tar-Regolament ta' Implimentazzjoni (UE) 2018/1882 u waħda mill-miżuri speċifiċi għall-marda għall-prevenzjoni u l-kontroll kienet l-istabbiliment ta' programm fakultattiv ta' eradikazzjoni, f'konformità mal-Artikolu 31(2) tar-Regolament (UE) 2016/429. Ir-regoli għall-programmi fakultattivi ta' eradikazzjoni għall-infezzjoni bil-virus tal-ilsien blu (is-serotipi 1-24) huma stabbiliti fil-Kapitolu 2, it-Taqsima 4, tal-Parti II u fil-Parti II tal-Anness V tar-Regolament Delegat tal-Kummissjoni (UE) 2020/689<sup>4</sup>. Barra minn hekk, l-Artikolu 43 tar-Regolament Delegat (UE) 2020/689 jistabbilixxi wkoll regoli għall-movimenti ta' annimali lejn l-Istati Membri jew żoni tagħhom koperti minn programmi ta' eradikazzjoni għall-infezzjoni bil-virus tal-ilsien blu (is-serotipi 1-24). Konsegwentement, ir-rekwiżiti relatati mal-infezzjoni bil-virus tal-ilsien blu (is-serotipi 1-24) għall-movimenti fi ħdan l-Unjoni tar-Regolament Delegat (UE) 2020/688 huma, permezz ta' kontroreferenzi, dawk stabbiliti fl-Artikolu 43 tar-Regolament Delegat (UE) 2020/689 għall-movimenti tal-annimali meta jidhlu fi Stat Membru jew zona tiegħu koperta minn programm ta' eradikazzjoni.
- (6) Ir-Regolament ta' Implimentazzjoni (UE) 2018/1882, ġie emendat dan l-aħħar bir-Regolament ta' Implimentazzjoni tal-Kummissjoni (UE) 2026/169<sup>5</sup>, li japplika mill-15 ta' Lulju 2026. Ir-Regolament ta' Implimentazzjoni (UE) 2026/169 ikkategorizza mill-ġdid l-infezzjoni bil-virus tal-ilsien blu (is-serotipi 1-24) bħala marda tal-kategorija D+E. Tali kategorizzazzjoni mill-ġdid teħtieġ l-emendar tar-regoli għall-infezzjoni bil-virus tal-ilsien blu (is-serotipi 1-24) fir-rigward ta' programmi fakultattivi ta' eradikazzjoni, inklużi r-rekwiżiti għall-movimenti tal-annimali meta jidhlu fi Stat Membru jew zona tiegħu koperta minn programm ta' eradikazzjoni għall-virus tal-ilsien blu (is-serotipi 1-24) stabbilit fl-Artikolu 43 tar-Regolament Delegat (UE) 2020/689. Dawk l-emendi għar-Regolament Delegat (UE) 2020/689 japplikaw mill-15 ta' Lulju 2026. Għalhekk, ir-rekwiżiti relatati mal-infezzjoni bil-virus tal-ilsien blu (is-serotipi 1-24) għall-movimenti fi ħdan l-Unjoni stabbiliti fir-Regolament Delegat (UE) 2020/688, jeħtieġ li jiġu emendati wkoll minn dik id-data.

---

<sup>3</sup> Ir-Regolament Delegat tal-Kummissjoni (UE) 2020/688 tas-17 ta' Diċembru 2019 li jissupplimenta r-Regolament (UE) 2016/429 tal-Parlament Ewropew u tal-Kunsill, fir-rigward tar-rekwiżiti tas-saħħa tal-annimali għall-movimenti fl-Unjoni ta' annimali terrestri u bajd għat-tifqis (ĠU L 174, 3.6.2020, p. 140, ELI: [https://eur-lex.europa.eu/eli/reg\\_del/2020/688/oj](https://eur-lex.europa.eu/eli/reg_del/2020/688/oj)).

<sup>4</sup> Ir-Regolament Delegat tal-Kummissjoni (UE) 2020/689 tas-17 ta' Diċembru 2019 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għas-sorveljanza, għall-programmi ta' eradikazzjoni u għall-istat ta' ħelsien mill-mard għal ċertu mard elenkat u emergenti (ĠU L 174, 3.6.2020, p. 211, ELI: [http://data.europa.eu/eli/reg\\_del/2020/689/oj](http://data.europa.eu/eli/reg_del/2020/689/oj)).

<sup>5</sup> Ir-Regolament ta' Implimentazzjoni tal-Kummissjoni (UE) 2026/169 tas-26 ta' Jannar 2026 li jemenda l-Anness tar-Regolament ta' Implimentazzjoni (UE) 2018/1882 dwar il-kategorizzazzjoni tal-infezzjoni bil-virus tal-ilsien blu (is-serotipi 1-24) bħala marda elenkata (ĠU L, 2026/169, 27.1.2026, ELI: [http://data.europa.eu/eli/reg\\_impl/2026/169/oj](http://data.europa.eu/eli/reg_impl/2026/169/oj)).

- (7) Għaldaqstant, dan ir-Regolament jenhtieg li jemenda r-regoli stabbiliti fir-Regolament Delegat (UE) 2020/688 għall-movimenti tal-ispeċijiet elenkati *Antilocapridae*, *Bovidae*, *Camelidae*, *Cervidae*, *Giraffidae*, *Moschidae*, *Tragulidae* fi ħdan l-Unjoni fir-rigward tal-infezzjoni bil-virus tal-ilsien blu (is-serotipi 1-24) billi jissostitwixxi l-kontroreferenzi attwali għar-Regolament Delegat (UE) 2020/689, u r-regoli stabbiliti fih.
- (8) Mil-lat epidemjologiku, l-infezzjoni bil-virus tal-ilsien blu (is-serotipi 1-24) u l-infezzjoni bil-virus tal-marda emorraġika epizootika huma żewġ mardiet simili u jaffettwaw lill-istess speċijiet elenkati. Għalhekk, huwa xieraq li r-rekwiżiti tas-saħħa tal-annimali għall-movimenti tal-ispeċijiet elenkati fi ħdan l-Unjoni jiġu allinjati għaż-żewġ mardiet. Barra minn hekk, l-esperjenza miksuba f'dawn l-aħħar snin fil-kontroll tal-infezzjoni bil-virus tal-ilsien blu (is-serotipi 1-24) u tal-infezzjoni bil-virus tal-marda emorraġika epizootika wriet il-ħtieġa li għadd ta' rekwiżiti tas-saħħa tal-annimali stabbiliti fir-Regolament Delegat (UE) 2020/688 jiġu ssimplifikati u jsirulhom ċerti aġġustamenti.
- (9) Fir-rigward tal-infezzjoni bil-virus tal-marda emorraġika epizootika, il-miżuri supplimentari ta' mitigazzjoni tar-riskju għall-operaturi ta' biċċeriji relatati mal-operazzjonijiet tat-trasport bħalissa huma stabbiliti fl-Artikolu 9(3) tar-Regolament Delegat (UE) 2020/688, u huma applikabbli għal għadd limitat ħafna ta' sitwazzjonijiet. Fir-rigward tal-infezzjoni bil-virus tal-ilsien blu (is-serotipi 1-24), il-miżuri supplimentari ta' mitigazzjoni tar-riskju għall-operaturi ta' biċċeriji relatati mal-operazzjonijiet tat-trasport huma stabbiliti fl-Artikolu 9(2) tar-Regolament Delegat (UE) 2020/688, u huma applikabbli għal firxa limitata iżda usa' ta' sitwazzjonijiet. Madankollu, dawn iż-żewġ dispożizzjonijiet għandhom livell baxx ta' effettività fil-prevenzjoni tat-tixrid ta' dak il-mard fis-sitwazzjoni epidemjologika attwali u meta jitqies it-tixrid taż-żewġ mardiet mill-garr permezz ta' vettur. Minħabba l-livell baxx ta' effettività tagħhom, tali miżuri supplimentari ta' mitigazzjoni tar-riskju jirrapprezentaw piż addizzjonali għall-operaturi, filwaqt li ma jzidux valur sinifikanti ta' prevenzjoni tar-riskju. Għal dik ir-raġuni u għall-fini tal-allinjament tar-regoli tal-Unjoni, daww il-miżuri supplimentari ta' mitigazzjoni tar-riskju għall-operaturi tal-biċċeriji jenhtieg li jithassru mill-Artikolu 9(2) u (3) tar-Regolament Delegat (UE) 2020/688.
- (10) Għall-fini tas-simplifikazzjoni tar-regoli tal-Unjoni, dan ir-Regolament jenhtieg li jemenda r-Regolament Delegat (UE) 2020/688 billi jneħhi l-possibbiltà għall-awtorità kompetenti tal-Istat Membru tad-destinazzjoni li taċċetta l-moviment ta' annimali li ma huma soġġetti għall-ebda rekwiżit tas-saħħa tal-annimali li jikkonċerna l-infezzjoni bil-virus tal-ilsien blu (is-serotipi 1-24), bħalissa stabbilit fl-Artikolu 13, u fl-Artikolu 17, il-punt (b), fl-Artikolu 24, il-punt (b), fl-Artikolu 27, il-punt (b), u fl-Artikolu 30, il-punt (b), tar-Regolament Delegat (UE) 2020/688, jew li ma huma soġġetti għall-ebda rekwiżit tas-saħħa tal-annimali li jikkonċerna l-infezzjoni bil-virus tal-marda emorraġika epizootika bħalissa stabbilit fil-punt (a) tat-tieni subparagrafu tal-Artikolu 10(1), l-Artikolu 15(1), l-Artikolu 23(1), l-Artikolu 26(1) u l-Artikolu 29(1), tar-Regolament Delegat (UE) 2020/688, peress li dawn iż-żewġ possibbiltajiet rarament intużaw mill-Istati Membri.
- (11) Abbażi tal-esperjenza miksuba dwar l-applikazzjoni tar-regoli attwali, li ngabret minn diversi organizzazzjonijiet ta' partijiet ikkonċernati u mill-awtoritajiet kompetenti tal-Istati Membri, dan ir-Regolament jenhtieg li jneħhi d-deroga eżistenti għall-movimenti ta' annimali miżmuma maħsuba għall-iskarnar lejn Stati Membri oħrajn fejn l-annimali jridu jkunu ġejjin minn stabbiliment fejn ma tkun giet irrapportata l-ebda infezzjoni bil-virus tal-ilsien blu (is-serotipi 1-24) matul l-aħħar 30 jum qabel id-data

tat-tluq li bħalissa hija stabbilita fl-Artikolu 14, il-punt (e), l-Artikolu 18, il-punt (e), l-Artikolu 25, il-punt (c), l-Artikolu 28, il-punt (c) u l-Artikolu 31, il-punt (c) tar-Regolament Delegat (UE) 2020/688. Ir-riskju li jirriżulta mill-moviment ta' annimali minn stabbilimenti fejn il-marda tkun għet irrapportata fit-30 jum preċedenti huwa indirizzat b'mod adegwat mid-dispożizzjonijiet stabbiliti fl-Artikolu 126(1), il-punt (a) tar-Regolament (UE) 2016/429, biex jiġi evitat il-moviment ta' annimali li juru sintomi ta' mard, u l-obbligi eżistenti stabbiliti fl-Artikolu 9 tar-Regolament Delegat (UE) 2020/688 għall-operatur tal-biċċerija li dawn l-annimali jiġu skarnati sa mhux aktar tard minn 24 siegħa mill-wasla tagħhom.

- (12) Barra minn hekk, dan ir-Regolament jenħtieġ li jemenda r-Regolament Delegat (UE) 2020/688 billi jneħhi r-rekwiżiti supplimentari eżistenti tas-saħħa tal-annimali għall-infezzjoni bil-virus tal-ilsien blu (is-serotipi 1-24), bħalissa stabbiliti fl-Artikoli 32 u 33 tar-Regolament Delegat (UE) 2020/688, u għall-infezzjoni bil-virus tal-marda emorraġika epizootika għall-operazzjonijiet tat-trasport, bħalissa stabbiliti fit-tielet subparagrafu tal-Artikolu 10(1), l-Artikolu 15(1), l-Artikolu 23(1), l-Artikolu 26(1) u l-Artikolu 29(1) tar-Regolament Delegat (UE) 2020/688 peress li huma diffiċli ħafna biex jiġu applikati u huma ta' effettività limitata biex jiġi evitat it-tixrid ta' dak il-mard fis-sitwazzjoni epidemjoloġika attwali u meta jitqies it-tixrid taż-żewġ mardiet mill-garr permezz ta' vettur.
- (13) Fir-rigward tal-infezzjoni bil-virus tal-marda emorraġika epizootika, bħalissa ma hemm l-ebda rekwiżit stabbilit fir-Regolament Delegat (UE) 2020/688 relatat ma' din il-marda għall-movimenti ta' annimali terrestri miżmuma minn stabbilimenti konfinati lejn stabbilimenti konfinati fi Stat Membru ieħor. Fir-rigward tal-infezzjoni bil-virus tal-ilsien blu (is-serotipi 1-24), hemm rekwiżiti relatati ma' din il-marda għal dan it-tip ta' moviment li bħalissa huma stabbiliti fl-Artikolu 64 tar-Regolament Delegat (UE) 2020/688. Madankollu, ir-riskju pprezentat minn dan it-tip ta' moviment huwa indirizzat b'mod adegwat mill-obbligu eżistenti, stabbilit fl-Artikolu 64(1) tar-Regolament Delegat (UE) 2020/688, biex l-operatur iċaqlaq biss l-annimali terrestri miżmuma minn stabbiliment konfinat għal stabbiliment konfinat fi Stat Membru ieħor jekk daww l-annimali ma jipprezentaw l-ebda riskju sinifikanti għat-tixrid tal-mard li għalih huma elenkati, abbażi tar-riżultati tal-programm ta' sorveljanza li jkopri daww l-annimali. Għalhekk, għall-fini tas-simplifikazzjoni u l-allinjament tar-regoli tal-Unjoni, ir-rekwiżiti relatati mal-infezzjoni bil-virus tal-ilsien blu (is-serotipi 1-24) jenħtieġ li jiġihassru mill-Artikolu 64 tar-Regolament Delegat (UE) 2020/688.
- (14) Fir-rigward tal-infezzjoni bil-virus tal-marda emorraġika epizootika, bħalissa ma hemmx regoli speċjali stabbiliti fir-Regolament Delegat (UE) 2020/688 għall-movimenti ta' ċirkli u wirjiet tal-annimali itineranti lejn Stati Membri oħrajn. Fir-rigward tal-infezzjoni bil-virus tal-ilsien blu (is-serotipi 1-24), hemm rekwiżiti relatati ma' din il-marda għal dan it-tip ta' movimenti li bħalissa huma stabbiliti fl-Artikolu 65 tar-Regolament Delegat (UE) 2020/688. Meta titqies is-sitwazzjoni epidemjoloġika attwali, ir-regoli speċjali eżistenti huma ta' effettività limitata biex jiġi evitat it-tixrid tal-infezzjoni bil-virus tal-ilsien blu (is-serotipi 1-24). Għalhekk, għall-fini ta' simplifikazzjoni u allinjament, dawn ir-regoli speċjali relatati mal-infezzjoni bil-virus tal-ilsien blu (is-serotipi 1-24) jenħtieġ li jiġihassru mill-Artikolu 65 tar-Regolament Delegat (UE) 2020/688.
- (15) Fir-rigward tal-moviment ta' annimali terrestri selvaġġi lejn Stati Membri oħrajn, ir-regoli eżistenti stabbiliti fl-Artikolu 101 tar-Regolament Delegat (UE) 2020/688 ma jipprevedux miżuri ta' mitigazzjoni tar-riskju relatati ma' infezzjoni bil-virus tal-marda emorraġika epizootika ħlief għan-nuqqas tal-marda f'raġġ ta' 150 km matul l-aħħar sentejn qabel id-data tat-tluq. Għall-infezzjoni bil-virus tal-ilsien blu (is-serotipi

1-24), ir-Regolament Delegat (UE) 2020/688 jipprevedi miżuri addizzjonali ta' mitigazzjoni tar-riskju. Għal raġunijiet ta' allinjament, dan ir-Regolament jenħtieg li jemenda l-Artikolu 101 tar-Regolament Delegat (UE) 2020/688 sabiex jipprevedi miżuri addizzjonali ta' mitigazzjoni tar-riskju relatati mal-infezzjoni bil-marda emorragika epizootika f'konformità ma' dawk previsti għall-infezzjoni bil-virus tal-ilsien blu (is-serotipi 1-24).

- (16) L-Artikolu 144(1), il-punt (a)(iv), tar-Regolament (UE) 2016/429 jagħti s-setgħa lill-Kummissjoni li tadotta atti delegati dwar derogi mir-rekwiżiti taċ-ċertifikazzjoni tas-saħħa tal-annimali previsti fl-Artikolu 143(1) ta' dak ir-Regolament, għall-movimenti ta' annimali terrestri miżmuma, li ma jgħolqux riskju sinifikanti għat-tixrid ta' mard elenkat, fejn il-post tad-destinazzjoni ta' dawk l-annimali terrestri miżmuma huwa fl-istess Stat Membru bħall-post tal-oriġini tagħhom iżda li jgħaddu minn Stat Membru ieħor sabiex jaslu għall-post tad-destinazzjoni tagħhom.
- (17) Ir-Regolament Delegat (UE) 2020/688 jissupplimenta r-Regolament (UE) 2016/429 u jistabbilixxi r-rekwiżiti tas-saħħa tal-annimali għall-movimenti fi ħdan l-Unjoni ta' annimali terrestri, inklużi annimali ekwini. Meta jiġu applikati r-regoli stabbiliti fir-Regolament Delegat (UE) 2020/688 xi Stati Membri esperjenzaw li ċerti operaturi qed iċaqilqu l-annimali ekwini rreġistrati tagħhom minn stabbiliment għal ieħor, li t-tnejn li huma jinsabu fit-territorju tal-istess Stat Membru, iżda li jgħaddu minn Stati Membri oħrajn, peress li tali rotot jidhru li jkunu aktar adatti mil-lat loġistiku. Il-movimenti ta' annimali ekwini rreġistrati, li jikkonformaw mar-rekwiżiti ġenerali stabbiliti fl-Artikolu 124 tar-Regolament (UE) 2016/429, u mal-miżuri għall-prevenzjoni tal-mard b'rabta mat-trasport stabbiliti fl-Artikolu 125 tiegħu, ma jgħolqux riskju sinifikanti għat-tixrid ta' mard elenkat, dment li matul il-passaġġ l-annimali ekwini rreġistrati jkunu fiżikament separati minn annimali ekwini tal-Istat Membru tal-passaġġ. Għalhekk, il-movimenti ta' tali annimali ekwini rreġistrati jenħtieg li jkunu permessi mingħajr ċertifikazzjoni tas-saħħa tal-annimali jekk ikunu akkumpanjati minn dokument ta' awtodikjarazzjoni maħruġ mill-operaturi u jenħtieg li jiddaħhal artikolu ġdid fir-Regolament Delegat (UE) 2020/688 li jkun fih dispożizzjonijiet għal tali movimenti.
- (18) Peress li l-emendi li saru għar-Regolament ta' Implimentazzjoni (UE) 2018/1882 bir-Regolament ta' Implimentazzjoni (UE) 2026/169 dwar il-kategorizzazzjoni l-ġdida ta' infezzjoni bil-virus tal-ilsien blu (is-serotipi 1-24) japplikaw mill-15 ta' Lulju 2026, dan ir-Regolament jenħtieg li japplika wkoll minn dik id-data.
- (19) Għalhekk, ir-Regolament Delegat (UE) 2020/688 jenħtieg li jiġi emendat kif xieraq,

ADOTTAT DAN IR-REGOLAMENT:

#### *Artikolu 1*

Ir-Regolament Delegat (UE) 2020/688 huwa emendat kif ġej:

1. fl-Artikolu 3, jiħassru l-punti (18) u (19);
2. l-Artikolu 9 huwa sostitwit b'dan li ġej:

#### *“Artikolu 9*

#### ***Miżuri supplimentari ta' mitigazzjoni tar-riskji għall-operaturi tal-biċċeriji***

L-operaturi tal-biċċeriji għandhom jiżguraw li l-annimali tal-ispeċijiet elenkati għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus tal-

marda emorraġika epizootika jinqatlu mhux aktar tard minn 24 siegħa mill-ħin tal-wasla fil-biċċerija meta jiġu minn Stat Membru ieħor u li:

- (a) ma jikkonformawx ma' mill-inqas sett wieħed mir-rekwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus tal-marda emorraġika epizootika, stabbiliti jew fil-punt 1 jew 2 tal-Parti 1 tal-Anness IX; jew
- (b) ma jikkonformawx ma' mill-inqas sett wieħed mir-rekwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus tal-marda emorraġika epizootika, stabbiliti fil-punt 3 tal-Parti 1 tal-Anness IX, li kienu soġġetti għal awtorizzazzjoni minn awtorità kompetenti ta' Stat Membru msemmija fl-Artikolu 13(2), l-Artikolu 17(2), l-Artikolu 24(2), l-Artikolu 27(2) jew l-Artikolu 30(2).”;

3. l-Artikolu 10(1) huwa emendat kif ġej:

(a) il-punt (f) huwa sostitwit b'dan li ġej:

“(f) l-animali jissodisfaw mill-inqas sett wieħed mir-rekwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus tal-marda emorraġika epizootika, stabbiliti fil-punt 1 jew 2 tal-Parti 1 tal-Anness IX, ħlief meta l-animali jiġu mċaqilqa f'konformità mad-derogi għall-movimenti ta' animali bovini miżmuma lejn Stati Membri oħrajn jew żoni tagħhom previsti fl-Artikolu 13;”;

(b) jithassru l-punti (i) u (j);

(c) jithassru t-tieni, it-tielet u r-raba' subparagrafi;

4. fl-Artikolu 11, il-paragrafi 4 u 5 huma sostitwiti bil-paragrafu 4 li ġej:

“4. Il-paragrafi 1, 2 u 3 ta' dan l-Artikolu ma għandhomx japplikaw għall-animali bovini miżmuma maħsuba għall-iskarnar kif imsemmi fl-Artikolu 14.”;

5. fl-Artikolu 12, il-paragrafi 4 u 5 huma sostitwiti bil-paragrafu 4 li ġej:

“4. Il-paragrafi 1, 2 u 3 ta' dan l-Artikolu ma għandhomx japplikaw għal animali bovini miżmuma maħsuba għall-iskarnar fi Stat Membru ieħor imsemmi fl-Artikolu 14.”;

6. l-Artikolu 13 huwa sostitwit b'dan li ġej:

*“Artikolu 13*

***Derogi għall-movimenti ta' animali bovini miżmuma lejn Stati Membri oħrajn fir-rigward tal-infezzjoni bil-virus tal-ilsien blu (is-serotipi 1-24) u tal-infezzjoni bil-virus tal-marda emorraġika epizootika***

1. B'deroga mir-rekwiżit għall-movimenti ta' animali bovini miżmuma lejn Stati Membri oħrajn stabbilit fl-Artikolu 10(1), il-punt (f), l-awtorità kompetenti tal-Istat Membru tal-orijini tista' tawtorizza l-moviment ta' animali bovini miżmuma jekk l-animali jissodisfaw mill-inqas sett wieħed mir-rekwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus tal-marda emorraġika epizootika, stabbiliti fil-punt 3 tal-Parti 1 tal-Anness IX.
2. L-awtorità kompetenti tal-Istat Membru tal-orijini tista' tawtorizza biss it-tipi ta' movimenti f'konformità mal-paragrafu 1, jekk l-awtorità kompetenti tal-

Istat Membru tad-destinazzjoni tkun informat lill-Kummissjoni u lill-Istati Membri l-oħrajn bl-awtorizzazzjoni ta' tali tipi ta' movimenti, irrispettivament mill-Istat Membru tal-orìgini jew żona tiegħu.”;

7. fl-Artikolu 14, jithassar il-punt (e);

8. l-Artikolu 15(1) huwa emendat kif ġej:

(a) il-punt (e) huwa sostitwit b'dan li ġej:

“(e) l-annimali jissodisfaw mill-inqas sett wiehed mir-rekwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus tal-marda emorraġika epiżootika, stabbiliti fil-punt 1 jew 2 tal-Parti 1 tal-Anness IX, hliet meta l-annimali jiġu mcaqilqa f'konformità mad-derogi għall-movimenti ta' annimali ovini jew kaprini miżmuma lejn Stati Membri oħrajn jew żoni tagħhom previsti fl-Artikolu 17;”;

(b) jithassru l-punti (h) u (i);

(c) jithassru t-tieni, it-tielet u r-raba' subparagrafi;

9. l-Artikolu 17 huwa sostitwit b'dan li ġej:

*“Artikolu 17*

***Derogi għall-movimenti ta' annimali ovini u kaprini miżmuma lejn Stati Membri oħrajn rigward l-infezzjoni bil-virus tal-ilsien blu (is-serotipi 1-24) u l-infezzjoni bil-virus tal-marda emorraġika epiżootika***

1. B'deroga mir-rekwiżit għall-movimenti ta' annimali ovini u kaprini miżmuma lejn Stati Membri oħrajn stabbilit fl-Artikolu 15(1), il-punt (e), l-awtorità kompetenti tal-Istat Membru tal-orìgini tista' tawtorizza l-moviment ta' annimali ovini u kaprini miżmuma jekk l-annimali jissodisfaw mill-inqas sett wiehed mir-rekwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-marda emorraġika epiżootika, stabbiliti fil-punt 3 tal-Parti 1 tal-Anness IX.

2. L-awtorità kompetenti tal-Istat Membru tal-orìgini tista' tawtorizza biss it-tipi ta' movimenti f'konformità mal-paragrafu 1, jekk l-awtorità kompetenti tal-Istat Membru tad-destinazzjoni tkun informat lill-Kummissjoni u lill-Istati Membri l-oħrajn bl-awtorizzazzjoni ta' tali tipi ta' movimenti, irrispettivament mill-Istat Membru tal-orìgini jew żona tiegħu.”;

10. fl-Artikolu 18, jithassar il-punt (e);

11. l-Artikolu 23(1) huwa emendat kif ġej:

(a) il-punt (g) huwa sostitwit b'dan li ġej:

“(g) l-annimali jissodisfaw mill-inqas sett wiehed mir-rekwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus tal-marda emorraġika epiżootika, stabbiliti fil-punt 1 jew 2 tal-Parti 1 tal-Anness IX, hliet meta l-annimali jiġu mcaqilqa f'konformità mad-derogi għall-movimenti ta' annimali kamelidi miżmuma lejn Stati Membri oħrajn jew żoni tagħhom previsti fl-Artikolu 24;”;

(b) jithassru l-punti (j) u (k);

(c) jithassru t-tieni, it-tielet u r-raba' subparagrafi;

12. l-Artikolu 24 huwa sostitwit b'dan li ġej:

*“Artikolu 24*

***Derogi għall-movimenti ta’ annimali kamelidi miżmuma, lejn Stati Membri oħrajn fir-rigward ta’ infezzjoni bil-virus tal-ilsien blu (is-serotipi 1-24) u ta’ infezzjoni bil-virus tal-marda emorraġika epiżootika***

1. B’deroga mir-reqwiżit għall-moviment ta’ annimali kamelidi miżmuma, lejn Stati Membri oħrajn stabbilit fl-Artikolu 23(1), il-punt (g), l-awtorità kompetenti tal-Istat Membru tal-orġini tista’ tawtorizza l-moviment ta’ annimali kamelidi miżmuma jekk l-annimali jissodisfaw mill-inqas sett wieħed mir-reqwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-marda emorraġika epiżootika, stabbiliti fil-punt 3 tal-Parti 1 tal-Anness IX.
  2. L-awtorità kompetenti tal-Istat Membru tal-orġini tista’ tawtorizza biss it-tipi ta’ movimenti f’konformità mal-paragrafu 1, jekk l-awtorità kompetenti tal-Istat Membru tad-destinazzjoni tkun informat lill-Kummissjoni u lill-Istati Membri l-oħrajn bl-awtorizzazzjoni ta’ tali tipi ta’ movimenti, irrispettivament mill-Istat Membru tal-orġini jew zona tiegħu.”;
13. fl-Artikolu 25, jithassar il-punt (c);
14. l-Artikolu 26(1) huwa emendat kif ġej:
- (a) il-punt (g) huwa sostitwit b’dan li ġej:

“(g) l-annimali jissodisfaw mill-inqas sett wieħed mir-reqwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus tal-marda emorraġika epiżootika, stabbiliti fil-punt 1 jew 2 tal-Parti 1 tal-Anness IX, ħlief meta l-annimali jiġu mċaqilqa f’konformità mad-derogi għall-movimenti ta’ annimali ċervidi miżmuma lejn Stati Membri oħrajn jew zoni tagħhom previsti fl-Artikolu 27;”;
  - (b) jithassru l-punti (j) u (k);
  - (c) jithassru t-tieni, it-tielet u r-raba’ subparagrafi;
15. l-Artikolu 27 huwa sostitwit b’dan li ġej:

*“Artikolu 27*

***Derogi għall-movimenti ta’ annimali ċervidi miżmuma lejn Stati Membri oħrajn fir-rigward l-infezzjoni bil-virus tal-ilsien blu (is-serotipi (1-24) u l-infezzjoni bil-virus tal-marda emorraġika epiżootika***

1. B’deroga mir-reqwiżit għall-moviment ta’ annimali ċervidi miżmuma, lejn Stati Membri oħrajn, stabbilit fl-Artikolu 26(1), il-punt (g), l-awtorità kompetenti tal-Istat Membru tal-orġini tista’ tawtorizza l-moviment ta’ annimali ċervidi miżmuma jekk l-annimali jissodisfaw mill-inqas sett wieħed mir-reqwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus emorraġiku epiżootiku, stabbiliti fil-punt 3 tal-Parti 1 tal-Anness IX.
  2. L-awtorità kompetenti tal-Istat Membru tal-orġini tista’ tawtorizza biss it-tipi ta’ movimenti f’konformità mal-paragrafu 1, jekk l-awtorità kompetenti tal-Istat Membru tad-destinazzjoni tkun informat lill-Kummissjoni u lill-Istati Membri l-oħrajn bl-awtorizzazzjoni ta’ tali tipi ta’ movimenti, irrispettivament mill-Istat Membru tal-orġini jew zona tiegħu.”;
16. fl-Artikolu 28, jithassar il-punt (c);

17. l-Artikolu 29(1) huwa emendat kif ġej:
- (a) il-punt (f) huwa sostitwit b'dan li ġej:
- “(f) l-animali jissodisfaw mill-inqas sett wieħed mir-rekwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus tal-marda emorragika epiżootika, stabbiliti fil-punt 1 jew 2 tal-Parti 1 tal-Anness IX, ħlief meta l-animali jiġu mċaqilqa f'konformità mad-derogi għall-movimenti ta' animali unġulati miżmuma oħrajn lejn Stati Membri oħrajn jew żoni tagħhom previsti fl-Artikolu 30;”;
- (b) jiġihassru l-punti (i) u (j);
- (c) jiġihassru t-tieni, it-tielet u r-raba' subparagrafi;
18. l-Artikolu 30 huwa sostitwit b'dan li ġej:

*“Artikolu 30*

***Derogi għall-movimenti ta' animali unġulati miżmuma oħrajn lejn Stati Membri oħrajn rigward l-infezzjoni bil-virus tal-ilsien blu (is-serotipi 1-24) u l-infezzjoni bil-virus tal-marda emorragika epiżootika***

1. B'deroga mir-rekwiżit għall-moviment ta' animali unġulati miżmuma oħrajn, lejn Stati Membri oħrajn, stabbilit fl-Artikolu 29(1), il-punt (f), l-awtorità kompetenti tal-Istat Membru tal-orijini tista' tawtorizza l-moviment ta' animali unġulati miżmuma oħrajn jekk l-animali jissodisfaw mill-inqas sett wieħed mir-rekwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus emorragiku epiżootiku, stabbiliti fil-punt 3 tal-Parti 1 tal-Anness IX.
  2. L-awtorità kompetenti tal-Istat Membru tal-orijini tista' tawtorizza biss it-tipi ta' movimenti f'konformità mal-paragrafu 1, jekk l-awtorità kompetenti tal-Istat Membru tad-destinazzjoni tkun informat lill-Kummissjoni u lill-Istati Membri l-oħrajn bl-awtorizzazzjoni ta' tali tipi ta' movimenti, irrispettivament mill-Istat Membru tal-orijini jew żona tiegħu.”;
19. fl-Artikolu 31, jiġihassar il-punt (c);
20. jiġihassru l-Artikoli 32 u 33;
21. fl-Artikolu 64, jiġihassru l-paragrafi 2 u 3;
22. fl-Artikolu 65, jiġihassru l-paragrafi 2 u 3;
23. l-Artikolu 69a li ġej jiddaħħal wara l-Artikolu 69:

*“Artikolu 69a*

***Deroga għall-movimenti ta' animali ekwini rreġistrati li jgħaddu minn Stati Membri oħrajn biex jilhqgħu l-post tad-destinazzjoni tagħhom fl-Istat Membru tal-orijini***

1. B'deroga mill-obbligu tal-operaturi li jiżguraw li l-animali jkunu akkumpanjati minn ċertifikazzjoni tas-saħħa tal-animali meta jiġu mċaqilqa lejn Stat Membru ieħor stabbilit fl-Artikolu 143(1) tar-Regolament (UE) 2016/429, l-operaturi jistgħu jċaqilqu animali ekwini rreġistrati meta l-post tad-destinazzjoni tagħhom ikun fl-istess Stat Membru bħall-post tal-orijini tagħhom iżda jgħaddu minn Stati Membri oħrajn sabiex jilhqgħu l-post tad-destinazzjoni tagħhom dment li jkunu akkumpanjati matul il-moviment minn dokument ta' awtodikjarazzjoni maħruġ mill-operatur li juri dan li ġej:

- (a) l-annimali ekwini rreġistrati jissodisfaw mill-inqas ir-rekwiżiti ġenerali għall-movimenti ta' annimali terrestri miżmuma stabbiliti fl-Artikolu 124 tar-Regolament (UE) 2016/429;
- (b) l-annimali ekwini rreġistrati ma juru l-ebda sintomu ta' mard fil-jum tal-moviment;
- (c) l-operatur ikun żgura li l-kundizzjonijiet tat-trasport jissodisfaw tal-anqas il-miżuri ta' prevenzjoni tal-mard fir-rigward tat-trasport stabbiliti fl-Artikolu 125 tar-Regolament (UE) 2016/429, u r-rekwiżiti stabbiliti fl-Artikoli 4 u 5 u fl-Artikolu 6(2) ta' dan ir-Regolament;
- (d) l-operatur ikun ħa l-miżuri meħtieġa biex jiżgura li l-annimali ekwini rreġistrati jiġu kkonsenjati direttament lejn il-post tad-destinazzjoni tagħhom mingħajr kuntatt ma' annimali ekwini oħra waqt li jkunu fl-Istat Membru tal-passaġġ;
- (e) l-annimali ekwini rreġistrati jaslu fl-istabbiliment tad-destinazzjoni fi żmien 12-il siegħa mill-ħin tad-dispaċċ;
- (f) l-istabbiliment tad-dispaċċ ikun differenti mill-istabbiliment tad-destinazzjoni;
- (g) l-informazzjoni li ġejja dwar il-moviment trid tiġi inkluża fid-dokument tal-awtodikjarazzjoni:
  - (i) l-indirizz u n-numru ta' reġistrazzjoni tal-istabbiliment tad-dispaċċ;
  - (ii) l-indirizz u n-numru ta' reġistrazzjoni tal-istabbiliment tad-destinazzjoni;
  - (iii) id-data tal-moviment;
  - (iv) l-ispeċi tal-annimali ekwini rreġistrati mċaqilqa;
  - (v) il-kodiċi uniċi tal-annimali ekwini mċaqilqa;
  - (vi) il-mezz tat-trasport, inkluż il-pjanċa tan-numru tar-reġistrazzjoni tiegħu, u t-trasportatur, inklużi l-isem u n-numru tar-reġistrazzjoni;
- (h) l-operatur irid ikun konxju li l-awtorizzazzjoni tal-Istat Membru tal-passaġġ imsemmija fil-paragrafu 2 hija applikabbli u teżisti għaž-żmien tal-moviment.

2. L-awtorità kompetenti tal-Istat Membru tal-passaġġ għandha tinforma lill-Kummissjoni, lill-Istati Membri l-oħrajn u lill-pubbliku li tali movimenti huma awtorizzati.”;

24. L-Artikolu 101 huwa emendat kif ġej:

- (a) il-paragrafu 4 huwa emendat kif ġej:
  - (i) il-punt (c)(iv) huwa sostitwit b'dan li ġej:
 

“(iv) infezzjoni bil-virus tal-ilsien blu (is-serotipi 1-24) jew infezzjoni bil-virus tal-marda emorraġika epizootika f'raġġ ta' 150 km f'annimali terrestri tal-ispeċijiet elenkati għal dak il-mard matul l-aħħar sentejn qabel id-data tat-tluq.”;
  - (ii) jithassar il-punt (d);
- (b) il-paragrafu 5 huwa sostitwit b'dan li ġej:

“5. B’deroga mill-punt (c)(iv) tal-paragrafu 4, l-awtorità kompetenti tal-Istat Membru tal-origini tista’ tawtorizza l-moviment ta’ annimali terrestri selvaġġi li jappartjenu għall-familji ta’ annimali li jappartjenu għall-familji *Antilocapridae*, *Bovidae*, *Camelidae*, *Cervidae*, *Giraffidae*, *Moschidae* jew *Tragulidae*, jekk l-annimali jikkonformaw ma’ mill-inqas wieħed mis-sett ta’ rekwiżiti għall-infezzjoni bil-virus tal-ilsien blu (is-serotipi 1-24) jew għall-infezzjoni bil-virus tal-marda emorragika epizootika, stabbiliti fil-punt 4 tal-Parti 1 tal-Anness IX.”;

(c) jiżdied il-paragrafu 6 li ġej:

“6. “L-awtorità kompetenti tal-Istat Membru tal-origini għandha tawtorizza biss tipi ta’ movimenti ta’ annimali terrestri selvaġġi lejn Membri Stati oħrajn f’konformità ma’ wieħed mis-sett ta’ rekwiżiti stabbiliti fil-punti 4(b) 4(c) jew 4(d) tal-Parti 1 tal-Anness IX, jekk l-awtorità kompetenti tal-Istat Membru tad-destinazzjoni tkun informat lill-Kummissjoni u lill-Istati Membri l-oħrajn bl-awtorizzazzjoni ta’ tali tipi ta’ movimenti irrispettivament mill-Istat Membru tal-origini jew zona tiegħu.”;

25. L-Anness IX huwa sostitwit bit-test stabbilit fl-Anness ta’ dan ir-Regolament.

## *Artikolu 2*

Dan ir-Regolament għandu jidhol fis-seħħ fis-seba’ jum wara dak tal-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Għandu japplika mill-15 ta’ Lulju 2026.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 27.3.2026

*Għall-Kummissjoni*  
*Il-President*  
*Ursula VON DER LEYEN*